

# જામનગરના એરપોર્ટને બોમ્બથી ઉડાવી દેવાની મળી ધમકી

તમામ સુરક્ષા એજન્સીઓ દોડી ગઈ, અઢી કલાક સર્ચ ઓપરેશન ચાલ્યા બાદ સબ સલામત



તસવીર: સુનિલ યુગાસમા

જામનગર : દેશના અત્યંત સંવેદનશીલ ગણાતા જામનગરના એરપોર્ટને બોમ્બથી ઉડાવી દેવાની અજ્ઞાત શખ્સ દ્વારા ઈ-મેઈલ મારફતે ધમકી આપવામાં આવતાં ખળભળાટ મચી ગયો હતો. તમામ સુરક્ષા એજન્સીઓ દ્વારા અઢી કલાક સુધી બારીકાઈથી નિરીક્ષણ કર્યા બાદ કોઈ વાંધાજનક વસ્તુ નહીં મળતાં તમામ સુરક્ષા એજન્સીઓએ હાથકારો અનુભવ્યો હતો. જામનગરના એરપોર્ટ ઓથોરિટીને ધમકીભર્યાં મેઈલ મળતા જ એરપોર્ટ ઓથોરિટી અને એલ.સી.બી. એસ.ઓ.જી. એરપોર્ટ પોલીસ ટીમ સહિતનો પોલીસ કાફલો અને ડોગ સ્કુવોર્ડ અને બોમ્બ સ્ક્રવોડ તાબડતોબ એરપોર્ટ પર પહોંચી ગઈ હતી, જામનગર એસપી ડો. રવિ મોહન સૈની, ડીવાયએસપી જયવીરસિંહ ઝાલા સહિત એસઓ અને એલસીબીની ટીમોએ એરપોર્ટ પર સમયસર પહોંચી જઈ ચેકિંગ હાથ ધરેલું હતું. મુંબઈ તરફ જનારી ફ્લાઈટના મુસાફરોના સામાન વગેરે ચેક કરી લેવાયો હતો. જોકે કશું વાંધાજનક મળ્યું ન હતું. આ ઘટના બાદ એરપોર્ટ સંકુલમાં સુરક્ષા વધારી દેવામાં આવી છે. આર્મી અને એરફોર્સના ઉચ્ચ અધિકારીઓની ગાડીઓની અવરજવર પણ વધી ગઈ હતી. એરપોર્ટ ઓથોરિટી દ્વારા આ ધમકીભર્યાં ઈ-મેઈલના મૂળ સુધી પહોંચવા માટે સાયબર સેલની પણ મદદ લેવામાં આવી રહી છે.

# જામનગરમાં રાજપુત યુવાન પર છરી-પાઈપ વડે પાંચ શખ્સોનો હુમલો

જામનગરમાં નવાગામ ઘેડ હુમલાનો ચોક વિસ્તારમાં ગઈકાલે મકરસંક્રાંતિના પર્વની રાત્રીએ મારામારીનો એક બનાવ બન્યો હતો, અને એક રાજપુત યુવાન પર છરી-પાઈપ જેવા હથિયારો વડે હુમલો કરાયો હોવાથી તેને ઈજાગ્રસ્ત હાલતમાં સારવાર માટે જી.જી. હોસ્પિટલમાં દાખલ કરાયો છે.



તસવીર: સુનિલ યુગાસમા

નવાગામ ઘેડ વિસ્તારમાં રહેતો યશપાલસિંહ કનુભા જાડેજા નામનો રાજપુત યુવાન પોતાના ઘેર હતો, જે દરમિયાન તે જ વિસ્તારમાં રહેતા રોહિત શિગાળા, અશોક શિગાળા, હિતેશ ઉર્ફે ભૂરો, વીજય ઉર્ફે લાલો તેમજ રવિ શિગાળા વગેરે હુમલાનો ચોક વિસ્તારમાં પહોંચ્યા હતા, અને પોતાના મિત્ર વિજય ને મારકુટ કરવા બાબતનું મનઠુપ રાખીને તકરાર કરી હતી, અને છરી વડે હુમલો કરી દેતાં યશપાલસિંહ ઈજાગ્રસ્ત બન્યો હતો, અને હાલ તેને જી.જી. હોસ્પિટલમાં સારવાર લેવી પડી છે. પોલીસે આ મામલે હુમલા અંગે પાંચ સામે ગુનો નોંધ્યો છે, અને તેઓની શોધખોળ હાથ ધરી છે.

# જામનગરમાં સરકારી પોલીટેકનીક હોસ્ટેલના બીજા માળેથી નીચે પટકાતા વિદ્યાર્થીને ગંભીર ઈજા

જામનગર : જામનગર શહેરમાં સરકારી પોલીટેકનીકની હોસ્ટેલમાં રહેતા એક વિદ્યાર્થીને બીજા માળેથી નીચે પટકાતા ગંભીર ઈજા પહોંચી હતી મોડીરાત્રિના બનેલ આ બનાવના પગલે સ્થાનિક લોકોની અને અન્ય વિદ્યાર્થીઓની મદદથી તાત્કાલિક ઈજાગ્રસ્ત વિદ્યાર્થીને સારવાર અર્થે હોસ્પિટલ ખાતે ખસેડવામાં આવ્યો છે. આ બનાવની જાણ થતા સ્થાનિક પોલીસ કાફલો પણ ઘટનાસ્થળે દોડી ગયો હતો અને હાલતો કારણ જાણવા સહિતની



તસવીર: સુનિલ યુગાસમા

તપાસ હાથ ધરી છે. મળતી માહિતી મુજબ જામનગરના બેઝેચર વિસ્તારમાં આવેલ સરકારી પોલીટેકનીક હોસ્ટેલમાં રહેતો એક વિદ્યાર્થી હોસ્ટેલના બીજા માળેથી નીચે પટકાતા તેને માથામાં અને શરીરના અન્ય ભાગે ગંભીર ઈજાઓ પહોંચી હતી. ગત મોડીરાત્રિના અઢી વાગ્યાના સુમારે આ બનાવ બનતા અને પટકાવાનો અવાજ સંભળાતા અન્ય વિદ્યાર્થીઓ પણ કેમ્પસની બહાર નીકળી ગયા હતા અને મદદ માટે બોલાવતા આજુબાજુમાં રહેતા યુવાનો મદદ માટે દોડી ગયા હતા બાદ તાત્કાલિક સરકારી ૧૦૮ એમ્બ્યુલન્સને જાણ કરતા તમામે ભેગા મળી ગંભીર રીતે ઘવાયેલા વિદ્યાર્થીને જી.જી. હોસ્પિટલમાં સારવાર હેઠળ ખસેડ્યો હતો. બીજી તરફ આ બનાવની જાણ થતા બેડી મરીન પોલીસ સ્ટેશનના પી. આઈ. વી.બી. ચૌધરી સહિતનો સ્ટાફ ઘટનાસ્થળે દોડી ગયો હતો અને વધુ તપાસ હાથ ધરી બહાર નીકળી ગયા હતા અને મદદ

# જામનગરમાં ઓવર સ્પીડથી જતી રીક્ષાએ ગુલાંટ મારતા ચાલકને ગંભીર ઈજા

જામનગર : જામનગરમાં કાલાવડ નાકા બહાર મુખ્ય રોડ પર ગઈ રાત્રે એક રીક્ષાચાલક કે જેણે ઓવર સ્પીડના કારણે સ્ટીયરીંગ પરનો કાબુ ગુમાવી દેતાં રીક્ષા પલટી ખાઈ હતી. અને ઈજાગ્રસ્ત બનેલા રીક્ષાચાલકને તાત્કાલિક સારવાર અર્થે સરકારી જી.જી.હોસ્પિટલ ખાતે ખસેડવામાં આવ્યો હતો. જામનગર શહેરના કાલાવડ નાકા બહાર વિસ્તારમાં રહેતો તાજુદિન જલાલુદીન અંસારી નામનો ૩૨ વર્ષીય યુવાન ગઈકાલે રાત્રે પોતે રીક્ષા લઈને ઘરે



તસવીર: સુનિલ યુગાસમા

પરત ફરી રહ્યો હતો.ત્યારે, રાધિકા સ્કૂલ નજીક સ્ટીયરીંગ પરનો કાબુ ગુમાવી દેતા રીક્ષા રોડ પરથી નીચે પલટી ખાઈ ગઈ હતી. આ બનાવ બાદ કેટલાક રાહદારીઓ દ્વારા ઈજાગ્રસ્ત યુવાન તાજુદિનને ૧૦૮ નંબરની એમ્બ્યુલન્સ મારફતે સરકારી જી.જી.હોસ્પિટલ ખાતે ખસેડવામાં આવ્યો હતો. જ્યાં તેની સંપન સારવાર ચાલી રહી છે.

# જામનગરમાં મોબાઈલ કંપનીના ટાવરમાં આગ લાગતા ફાયરે આગ બુઝાવી

જામનગર : જામનગરમાં મેડુલનગર નજીક એમ્બ્યુએન્સ પાર્ક સામેના ભાગમાં આવેલા મોબાઈલ કંપનીના ટાવરમાં અકસ્માતે આગ લાગી હતી. ઈલેક્ટ્રીક વાયરના પેનલમાં શોર્ટ સર્કિટ થવાથી વાયર સળગ્યા હતા, અને ત્યારબાદ મુખાગાના ગોટેગોટા જોવા મળ્યા હતા, જેથી ભીડ ભાડ વાળા વિસ્તારમાં ભારે અફડાતફડી સર્જાઈ હતી. આ બનાવ અંગે ફાયર શાખાની ટીમને જાણ કરાતા તાબડતોબ ઘટના સ્થળે દોડી ગઈ હતી, અને વિદ્યુત પુરવઠો બંધ કરાવ્યા બાદ પાણીનો મારો ચલાવી આગને કાબુમાં લીધી હતી. તે પહેલાં ટાવરની અંદરના ઈલેક્ટ્રીકના વાયર સળગી ગયા હતા.



તસવીર: સુનિલ યુગાસમા

# જામનગરમાં મકરસંક્રાંતિએ પતંગ ચગાવવાની 'રંગતાલી ગ્રુપ'ની મહેનત આખરે રંગ લાવી

જામનગર : જામનગર શહેર અને આસપાસના વિસ્તારમાં આજથી એક દાયકા પહેલા માત્ર ભાદરવા મહીનામાં જ પતંગ ઉડતા જોવા મળતા હતા, અને મકરસંક્રાંતિના દિવસે મોટાભાગે આકાશ પાલી જોવા મળતું, અને પતંગ રસિયાઓ રાજકોટ, અમદાવાદ, વડોદરા અથવા તો સુરત પોતાના સગા સંબંધીઓને ત્યાં પતંગ ની રંગત માણવા જતા હતા. પરંતુ તેમાં હવે પરિવર્તન આવ્યું છે, અને જામનગરવાસીઓ પણ મકરસંક્રાંતિના દિવસે પતંગ ઉડાવતા થયા છે, જે માટેની જામનગરની સંસ્થા રંગતાલી ગ્રુપની મહેનત રંગ લાવી છે. ૧૯૮૮ ની સાલથી લઈને સતત ૧૮ વર્ષ સુધી રંગતાળી ગ્રુપના ચીફ ઓર્ગેનાઈઝર સંજય જાની અને તેઓની ટીમ દ્વારા શહેરના અનેક અગ્રણીઓ, દાતાઓ, અથવા તો વેપારી પેઢીઓના સહયોગથી પતંગ અને દોરા તૈયાર કરીને જામનગર શહેરની કેટલીક શાળાઓમાં, અન્યથા અલગ અલગ વિસ્તારોમાં વિનામૂલ્ય પતંગ અને દોરાનું વિતરણ કરવાનું શરૂ કર્યું હતું. પ્રારંભમાં તેમાં સફળતા મળી ન હતી, પરંતુ ધીમે ધીમે લોકોએ મકરસંક્રાંતિના દિવસે પતંગ ઉડાવવાનું શરૂ કર્યું હતું, અને સતત ૧૮ વર્ષના પ્રયત્નો બાદ હવે જામનગરના આકાશમાં પતંગ ઉડતા જોવા મળી રહ્યા છે. જેની અસર ગઈકાલે વિશેષ જોવા મળી હતી, અને જામનગરની ઉત્સવ પ્રેમી જનતા હવે મકરસંક્રાંતિનું પર્વ પતંગ ઉડાવીને મનાવી રહ્યા છે.

# બેડી વિસ્તારમાં જુની અદાવતના યુવાન પર પાંચ શખ્સોનો હુમલો

જામનગર : જામનગરના બેડી વિસ્તારમાં રહેતા એક યુવાન પર જુની અદાવતનું મનઠુપ રાખી પાંચ શખ્સોએ હુમલો કર્યાની ફરિયાદ પોલીસમાં નોંધાવી છે. પ્રામ માહિતી મુજબ જામનગરના બેડી વિસ્તારમાં રહેતા અને મજૂરી કામ કરતા અવેશ ઈકબાલભાઈ બસર નામના ૨૮ વર્ષના વાઘેર યુવાને પોતાના ઉપર જુની અદાવતના કારણે છરી અને લોખંડના પાઈપ વડે હુમલો કરી ઈજા પહોંચાડવા અંગે બેડી વિસ્તારમાં જ રહેતા સખુ ઈબ્રાહીમભાઈ સાંગાણી, રમજુ ઈબ્રાહીમભાઈ સાંગાણી, મજીદ ઈબ્રાહીમ સાંગાણી, અસુ હુસેન ગોરી, અને ઈમ્તિયાઝ અસલમ ગોરી સામે ફરિયાદ નોંધાવી છે. પોલીસ ફરિયાદમાં જાહેર કરાયા અનુસાર ફરીયાદી અને આરોપી વચ્ચે

અગાઉ માથાકૂટ થઈ હતી, તેનું મન લેવા પડ્યા છે, જ્યારે પગમાં ફેંક્યર થયું છે. બેડી મરીન પોલીસ આ મામલે વધુ તપાસ ઉપર ઈજા થઈ હોવાથી સાત ટાંકા ચલાવે છે. પંબાળિયા : પંબાળિયા તાલુકાના કંચનપુર ગામમાં જુગાર રમતી બે મહિલા સહિત પાંચ શખ્સની સ્થાનિક પોલીસે દરોડો પાડી અટકાવત કરી હતી જ્યારે ત્રણ શખ્સ નાસી જતા શોધખોળ હાથ ધરી જુગારધારા હેઠળ આગળની કાર્યવાહી આરંભી હતી. પ્રામ માહિતી મુજબ પંબાળિયા તાલુકાના કંચનપુર ગામે બાવાવારા વાડી વિસ્તાર પાસે જાહેરમાં ગંજાપાના પાના વડે તીનપતી નામનો જુગાર રમતી કુખાળા ગિરિરાજસિંહ, આયસાબેન જુમાભાઈ હિંગોરા, કરીમ અહારમા ખીરા, મંગાભાઈ દાતાભાઈ સરસિયા અને મયુરસિંહ બહાદુરસિંહ જાડેજા નામના પાંચ શખ્સની પંબાળિયા પોલીસે અટકાવત કરી સ્થળપરથી રૂ. ૨૫ હજારની રોકડ રકમ તથા રૂ. ૧૫ હજારની કિંમતનું એક મોટરસાયકલ સહિત કુલમળી રૂપિયા ૪૦ હજારનો મુદ્દામાલ કબ્જે કર્યો હતો જ્યારે આમીન હુસેનભાઈ સંઘાર, કારુક હાસમભાઈ સુમરા અને કાદર મૂળાભાઈ કરછી નામના ત્રણ શખ્સની નાસી જતા શોધખોળ હાથ ધરી છે.

# દ્વારકા પંથકમાં દારૂની ત્રણ બાટલી સાથે બે શખ્સ ઝડપાયા

દ્વારકા : દ્વારકા પંથકમાં બે શખ્સને પોલીસે તલાસી દરમિયાન ઈંગ્લિશ દારૂની ત્રણ બાટલી સાથે ઝડપી લઈ બંને વિરુદ્ધ પ્રોહી. એક્ટ મુજબ ગુન્હે નોંધી કાયદેસરની કાર્યવાહી હાથ ધરી હતી. પ્રામ માહિતી મુજબ દ્વારકાના ખોડીયાર ચેકપોસ્ટ પાસેથી પસાર થતાં અમરસંગભા પુજાભા માણેક નામના શખ્સની દ્વારકા પોલીસે તલાસી દરમિયાન ઈંગ્લિશ દારૂની બે બાટલી મળી આવતા ધરપકડ કરી રૂપિયા ૨૬૦૦ નો મુદ્દામાલ જમ કર્યો હતો. જ્યારે કલ્યાણપુર તાલુકાના લીબડી ગામના પુલના છોડા પાસેથી રાણ ગામના પ્રવિણભાઈ વરજાંગભાઈ સાખરા નામના શખ્સને સ્થાનિક પોલીસે ઈંગ્લિશ દારૂની એક બાટલી સાથે ઝડપી લઈ રૂપિયા ૧૧૦૦ નો મુદ્દામાલ જમ કર્યો હતો.

# જામનગરમાં એસ. ટી. ડેપોમાં બસ હડફેટે વૃદ્ધાના પગ ભાંગ્યા



તસવીર: સુનિલ યુગાસમા

જામનગર : જામનગરના એસ. ટી. ડેપોમાં પોતાના ઘરે જવા માટે બસની રાહ જોઈને ઊભા રહેલા રાજકોટના મંજુલાબેન રમેશભાઈ લાઠીયા નામના વૃદ્ધાને પંબાળિયા-અમદાવાદ વાયા રાજકોટ એક્સપ્રેસ એસ.ટી.બસના ચાલક હડફેટે લેતા તેઓને પગના ભાગે ઈજા પહોંચતા તાત્કાલિક જી.જી. હોસ્પિટલમાં સારવાર અર્થે ખસેડવામાં આવ્યા હતા. આ બનાવના પગલે એસ. ટી. ડેપો પરિસરમાં શિક્ષક દેકારો બોલી ગયો હતો.

# જામનગરના હાપા જલારામ મંદિરે મકરસંક્રાંતિ પર્વે ગૌ માતાનો અન્નકોટ ઉત્સવ ઉજવાયો



તસવીર: સુનિલ યુગાસમા

જામનગર : જામનગરના હાપા સ્થિત જલારામ મંદિરે પૂજ્ય જલારામ બાપાના પ્રસાદ રૂપનો વિશ્વ વિક્રમી રોટલો બનાવનાર સંસ્થા શ્રી જલારામ સેવા ટ્રસ્ટ હાપા, શ્રી પ્રભુદાસ ખીમજી કોટેયા અન્નક્ષેત્ર હોલ, અને શ્રી મંગળા વિકલેશ ગોશાળા, શ્રી જલારામ મંદિર હાપા દ્વારા મકરસંક્રાંતિના પર્વ નિમિત્તે ગૌ શાળામાં આશ્રિત ગાય માતા માટે ગૌચારાનો અન્નકુટ ઉત્સવ ઉજવવામાં આવ્યો હતો. આ વેળાએ ગૌમાતાનું પૂજન કરવા માટે અનેક જલારામ ભક્તો, અને ગૌભક્તો મકરસંક્રાંતિના પર્વના દિવસે ઉપસ્થિત રહ્યા હતા. જલારામ બાપાના મંદિરે આરતી કરાયા બાદ અન્નકોટ ઉત્સવમાં મુકવામાં આવેલા ગૌચારાનો તમામ પ્રસાદ જેમાં ૧૫ કિલો કેળા, ૧૦ કિલો પપૈયા, ૧૦ કિલો તરબૂચ, પાંચ કિલો સફરજન, પાંચ કિલો જામફળ, દસ કિલો ટેટી, પાંચ કિલો ચીકુ, ઉપરાંત કોબી ટ્રેગન કુટ, કાકડી સહિત પ્રસાદ રૂપે ધરવામાં આવ્યા હતા, ત્યાર બાદ ગૌશાળામાં આશ્રિત ગૌમાતા ને પ્રસાદ રૂપે અર્પણ કરવામાં આવ્યો હતો. સનાતન ધર્મમાં દાન અને અન્નના મહત્વને ધ્યાનમાં રાખી અને ૩૩ કોટી દેવી દેવતાના વાસ ધરાવનાર ગૌમાતાના લાભાર્થે મકરસંક્રાંતિના પવિત્રદિને સૌ પ્રથમ શરૂઆત બાદ સતત ૭માં વર્ષમાં ગૌચારા અન્નકુટ તેમજ માતૃશ્રી વીરભાઈમાં તેમજ પૂ. જલારામબાપાએ સદાત્રત શરૂ કર્યાના મહાનદિવસ વીક્રમ સર્વત ૧૮૭૬ મહાસુદ બીજના દિવસની ઉજવણીના ભાગરૂપે તા ૧૭ મીએ શ્રી જલારામ સેવા ટ્રસ્ટ હાપા દ્વારા ૧૪ મી વખત ૧૧૧ પ્રકારના રોટલાનો અન્નકુટ રાખેલ છે. આ ઉપરાંત ૧૭ મી તારીખે સાંજે છ વાગ્યાથી જલારામ મંદિરે શ્રીનાથજીની ઝાંખીનો કાર્યક્રમ પણ યોજાશે જેમાં શ્રીનાથજી કલાવૃદ્ધ તથા ગાયત્રી ગરબા મંડળ દિવસની ઉજવણીના ભાગરૂપે કલાકૃતિ રજૂ કરશે. જેનો સર્વે જલારામ ભક્તોએ લાભ લેવા અનુરોધ કરાયો છે.